

TAITŌS

1

2

3

ISI 1

P ọl, orù nke Chineke, na onye-ozi nke Jisus Kraist, dika okwukwe ndi Chineke ọputara si di, ya na nmazu nke ezi-okwu ahu nke di n'uzọ nsọpuru-Chineke,

² n'olile-anya nke ndu ebighi-ebi, nke Chineke, Onye nāpughi ikwu okwu-ugha, kwere nkwa ya tutu m̄be ebighi-ebi erue;

³ ma O mere ka okwu-Ya puta ìhè n'oge nke aka Ya nime nkwusa, nke enyere n'aka mu onwem na ntukwasi-obi idebe dika ihe nke Onye-nzọputa-ayi Chineke nyere n'iwu si di;

⁴ P ọl nka nēdegara Taitōs akwukwọ, bú ezi nwa nkem dika okwukwe ayi kwekọrọ si di: Amara na udo diri gi nke si n'aka Chineke, bú Nna-ayi, na Kraist Jisus Onye-nzọputa-ayi puta.

⁵ N'ihì nka ka m'rapuru gi na Krit, ka i we dozie ihe fọduru, do kwa madu ndi-okenye n'obodo nile ọ bula, dika mu onwem nyere gi iwu;

⁶ ọ buru na onye ọ bula bu onye anāpughi ibo ebubo, di nke otù nwunye, nēnwe umu kwere ekwe, bú ndi anēboghi ebubo na ha nādi ndu ila-n'iyì, ndi nābughi kwa ndi nēkweghi inọ n'okpuru iwu.

⁷ N'ihì na onye ahu nke nēlekọta nzukọ Kraist anya aghaghi ibu onye anāpughi ibo ebubo, dika onye nāchi èzí-na-ulo Chineke; onye nābughi onye nwere isi-ike, nābughi onye nēwe iwe ọsọsọ, nābughi onye nēse okwu site n'ìñubiga manya ókè, nābughi onye nēti madu aka, nābughi onye akpiri urù nēweta ihere nākpọ nku;

⁸ kama ọ ghaghi ibu onye nēle ndi-ọbìà nke-ọma, onye nāhu ezi ihe n'anya, onye uche-ya zuru okè, onye ezi omume, onye di ọcha n'obi, onye nējidesi onwe-ya ike;

⁹ nējide okwu ahu nke kwesiri ntukwasi-obi nke di ka ozizí-ayi si di, ka o we pu idusi ọdu ike nime ozizí nke nēnye ezi ndu, na itu kwa ndi nēkwugide ekwugide nmehie-ha n'anya.

¹⁰ N'ihì na ọtutu madu di ndi nēkweghi idi n'okpuru iwu, ndi nēkwu okwu efu, ndi nāghọbu kwa obi madu, ma nke kachasinu ndi si n'etiti ndi obibì-úgwù puta,

¹¹ ndi anāghaghi imechi ọnu-ha; ha bu madu ndi nēkpù madu dum di n'èzí-na-ulo iru, nēzí ihe nke nēkwesighi ka ha zí, n'ihì urù nēweta ihere.

¹² Otù onye n'etiti ha, bú onye-amuma nke aka ha, siri, Ndi Krit bu ndi-ugha m̄be dum, anu-ọhia jọrọ njo, ndi afo-nri nādighi-alu ọlu.

¹³ Àmà nka bu ezi-okwu. N'ihì ihe a were kwa aka ike tu ha nmehie-ha n'anya, ka ha we nwe ezi ndu nime okwukwe-ayi,

¹⁴ ka ha ghara ina nti akukọ-irò ihe di iche nke ndi-Ju, na ihe di iche iche nke madu nyere n'iwu, bú ndi nēchighari rapu ezi-okwu ahu.

¹⁵ Ihe nile di ọcha n'ebe ndi di ọcha nọ: ma n'ebe ndi emeruworo ndi nēkweghi kwa ekwe

nọ ọ dighi ihe ọ bula di ọcha; kama, emeruo ma uche-ha ma akọ-na-uche-ha.

¹⁶ Ha nēkwuputa na ha matara Chineke; ma ọlu nile ha ka ha ji gọnari Ya, ebe ha bu ihe-
ùrú, ndi nādighi-ekwenye kwa, buru kwa ndi ajuru aju n'ebe ezi ọlu nile ọ bula di.

ISI 2

Ma gi onwe-gi, nēkwu ihe nile kwesiri ozizí ahu nke nēnye ezi ndu:

² si ka agadi-ndikom nwe anya-udo, kwesiri nsọpuru, nwe uche zuru okè, nwe ezi ndu
nime okwukwe-ayi, nime ihu-n'anya, nime ntachi-obi:

³ otú ahu ka agadi-ndinyom di nsọ n'omume-ha, ghara ibu ndi nēbo ebubo ugha, ghara
kwa ibu orù nke inubiga manya ókè, ka ha buru ndi nēzì ihe ọma;

⁴ ka ha we me ka ndi bu umu-aḅoghọ nwe uche zuru okè ibu ndi nāhu di-ha n'anya, ndi
nāhu umu-ha n'anya,

⁵ ndi uche-ha zuru okè, ndi di ọcha, ndi nālu ọlu n'ulo, ezi madu, ndi nēdo onwe-ha
n'okpuru di nke aka ha, ka ewe ghara ikwulu okwu Chineke:

⁶ otú ahu nāriọ umu-okorobia ka ha nwe uche zuru okè:

⁷ n'ihe nile nēme onwe-gi ihe-atù nke ọlu ọma; nime ozizí-gi nēgosi emebighi-emebi,
ikwesi-nsọpuru,

⁸ okwu nke nēnye ezi ndu, nke anāpughi ima ikpe; ka ewe me onye nọ n'akuku ndi
nēmegide emegide ihe-ihere n'iru, ebe ọ nēnweghi ihe nādighi nma ikwu bayere ayi.

⁹ Nāriọ ndi-orù ka ha nēdo onwe-ha n'okpuru ndi-nwe-ha, ka ha buru ndi nēme ihe gātọ
ha ezi utọ n'ihe nile; ghara ikwu okwu imegide ha;

¹⁰ ghara itutu aka, kama ka ha nēgosi eziḅo ikwesi-ntukwasi-obi nile; ka ha we chọ ozizí
nke Onye-nzọputa-ayi Chineke nma n'ihe nile.

¹¹ N'ihì na egosiri amara nke Chineke, nēwetara madu nile nzọputa,

¹² nādọ ayi aka na nti ka ayi we ju asọpurughi-Chineke na agu ihe ọjọ di n'uwa, we di ndu
uche zuru okè na nke ezi omume na nke isọpuru-Chineke n'oge di uḅu a;

¹³ nēche olile-anya ahu di ngọzi na ngosi nke ebube nke Chineke uku ahu, Nke bu kwa
Onye-nzọputa-ayi, Jisus Kraist;

¹⁴ Onye nyere Onwe-ya n'ihì ayi, ka O we ḅaputa ayi n'imebi-iwu nile, sachakwara Onwe-
ya otù ndi nke gābu ndi nke aka Ya, ndi obi-ha nānuru ọlu ọma ọku.

¹⁵ Nēkwu ihe ndia, were kwa ha nādusi ọdu ike, were kwa ha nātu madu nmehie-ha
n'anya, n'inye iwu nile. Ka madu ọ bula ghara ilelì gi anya.

ISI 3

Nēchetara ha ka ha nēdo onwe-ha n'okpuru ndi-isi, n'okpuru ndi nwere ike, ka ha
nēkwenye ekweye, ka ha buru ndi edoziworo ilu ezi ọlu nile ọ bula,

² ka ha ghara ikwulu onye ọ bula, ghara ibu ndi nālu ọgù, ka ha nwe obi-ọma, nēgosi idi-
nwayọ nile n'ebe madu nile nọ.

³ N'ihì na ayi onwe-ayi buru kwa ndi nēnweghi uche n'oge gara aga, ndi nēkweyeghi, ndi
anēduhie, ndi bu orù agu ihe ọjọ na ihe-utọ di ichie ichie, nēbi n'obi ọjọ na ekworo, ndi-ùrú,
nākpọrita ibe-ayi asì.

⁴ Ma mḅe egosiri obi-ọma nke Onye-nzọputa-ayi Chineke, ya na ihu-n'anya-Ya n'ebe
madu nọ,

⁵ O siteghi n'ọlu di ichie ichie aluru n'ezi omume, nke ayi onwe-ayi luru, zọputa ayi, kama

dika ebere-Ya si di, site n'osisa nke imu-ozọ na nke ime ọhu nke Mọ Nsọ nēme,

⁶ Onye Ọ wusara ayi nime àkù-Ya nile, site n'aka Jisus Kraist Onye-nzọputa-ayi;

⁷ ka, ebe ewere amara-Ya gua ayi na ndi ezi omume, ka ayi we ghọ ndi-nketa dika olile-anyanya nke ndu ebighi-ebi si di.

⁸ Okwu a kwesiri ntukwasi-obi, anamezube kwa ka i kwusie okwu bayere ihe ndia ike, ka ndi kweworo okwu Chineke we tukwasi uche n'ibu ndi-isi n'ọlu ọma. Ihe ndia di nma buru kwa ihe bara madu urù:

⁹ ma nēze ajuju nzuzu nile, na osuso-omumu nile, na esem-okwu nile, na ilu-ogù nile bayere iwu; n'ihì na ha bu ihe nābaghi urù na ihe-efu.

¹⁰ Ju madu nke nārọ òtù, m̀be i dusiri ya ọdu nke-mbu na nke-abua;

¹¹ ebe i matara na atughariwo obi madu di otú a, ọ nēmehie kwa, ebe ọ bu onye mara onwe-ya ikpé.

¹² M̀be ọ bula m'gēzitere gi Atemas, ma-ọbu Tikikọs, were inu-ọku-n'obi biakutem rue Naikọpọlis: n'ihì na n'ebe ahu ka m'zubeworo inọgide na m̀be oyi.

¹³ Were inu-ọku-n'obi dupu Zinas onye-iwu na Apọlos n'ije-ha, ka ihe ọ bula ghara ifọdu nke ha nēnweghi.

¹⁴ Ka ndi-ayi muta kwa ibu ndi-isi n'ọlu ọma iḅo nkpa nākpa umu-nna-ayi, ka ha ghara ibu ndi nāmighi nkpuru.

¹⁵ Ndi nile mu na ha nọ nēkele gi. Kele ndi huru ayi n'anya n'okwukwe. Ka amara dinyere unu nile.

For other languages please go to www.wordproject.org